

॥ खंड ०९ ॥

॥ भजन पाठा नं. २० ॥

## ॥ गार्हचे भजनं पाठे चा संग्रह ॥

॥ गाय पुजन च्या रमणाचे भजन पाठा २०/०१ ॥

- ॥ विठ्ठला/सावळ्या/आदीपुरुष मायबापा । कारुणा येतु दे माझी ।  
कारुणा येतु दे माझी । प्रार्थना करतो तुझी ॥
- ॥ किसनजी याहो लवकर । गार्ह-गोधन गेले वरच्या रानास ॥
- ॥ किसनजी याहो लवकर । भुक्तेले वासरं आवरेना कोणास ॥
- ॥ गार्ह गेल्या वरच्या राना । कृष्ण महाराजा तुम्ही गार्ह वळवा/सोडा ॥
- ॥ गार्ह गेल्या वरच्या राना । कृष्ण महाराजा गार्ह वळवुन आणा ।
- ॥ गार्ह गेल्या वरच्या राना । कलावुन आणा महाराजा भगवाना ॥
- ॥ गार्ह गेल्या वरच्या रानास । कृष्ण महाराजा तु आपल्या गार्ह संभाळ ॥
- ॥ धन्य भावय या कृष्णाच्या पार्ह ।

हाती काठी सावळ राखतो/वळतो/कलावतो गार्ह ॥

- ॥ गार्हच्या रस्त्यानं, भजनाची मांड । चाललासे दांड, गिण्यानाचा/अमृताचा ॥
- डडक्या:- ॥ हेकोडे-तेकोडे, गार्हचे सगर । नाही चौक्या मेट, चौ-यांशीच्या ॥
- ॥ हेकोडे-तेकोडे, गार्हचे सगर । उभे/देव दिगांबर, महाराजा ॥
- ॥ गार्हच्या सगरी, तरणे उपाय । मिटवावे भय, या वाळाचे ॥

॥ गाय पुजन चे भजन पाठा २०/०२ ॥

- ॥ हे होय गाय गाय । गाय चौवेदाची/सर्वत्राची माय ।  
ईला तु पाहयं । चातुरा, भला भेद तु पाहयं ॥
- ॥ हे होय गाय गाय । गाय मिर्तलोकी/स्वर्गावरती/तिरभवनी राहयं ।  
ईला तु पाहयं । चातुरा, भला भेद तु पाहयं ॥
- ॥ धरणी शाळु पांघरली । ईची पुजा या अहिनानं/सावानं केली ॥
- ॥ धरतरी होय सुवर्णाची । ईच्यावर सत्ता आहे देव रायाची ॥
- ॥ झाला धरतरीचा मान । आता करतो देव रायाचं पुजन ॥
- ॥ पुजा देवाची झाली । मेहर कृपा या बाळावर/गोपाळावर झाली ॥
- ॥ शुद्ध मनभाव हे कापुर, उजळली ज्योत । मन हा मोगरा वाहतो नित

॥ गाय पुजन च्या रमणाचे भजन पाठा २०/०३ ॥

- ॥ ईद्वानं केला पण, कृष्णावरं । यानं गोवर्धन तारलं, नखावरं ॥
- ॥ गोवर्धन नखी धरला । यानं ईद्वाचा पणं खाल्या केला ॥
- ॥ उभा गोपाळाचा मेळ । यामध्ये महाराज खेळे । प्रभुराज खेळ खेळे ॥
- ॥ गोविंद गोपाळ । धन्य तुयी लीला । हृदया वेगळा राहु नको ॥
- ॥ गोविंद गोपाळ । धन्य तुयी लीला ।

नामा वेगळा ठेवु नको । पायाच्या वेगळा ठेवु नको ॥

॥ गाय पुजन च्या रमणाचे भजन पाठा २०/०४ ॥

- ॥ रामानं सिता कशी मुकलीसे/मुखलीसे वनाशी ।  
तशीच गती, नको-करू कृष्णा । आपल्या बाळाची ।
- तशीच गती, नको-करू कृष्णा । धर मज पोटाशी ॥
- ॥ सिता जाणकी उचल पालखी । माय रुक्माई ।

सावंग पुर नगर कोरं । माहेर होय बार्ह ॥

- ॥ नव्यानवं राम झाले । हा उरला राम तारण या बाळाले ॥

॥ गाय पुजन च्या रमणाचे भजन पाठा २०/०५ ॥

- ॥ गार्ह वाणी हुंबरतो । वासरा वाणी देवा तुयी वाट पाहतो ॥
- ॥ देवा तु गाय मी वासरू । नको देवा तु या बाळास विसरू ॥
- ॥ देवा तु गाय मी वासरू । संभाळ करा महाराजा हे लेकरू ॥
- ॥ देवा तु गाय मी वासरू । सावळ नको आता पान्हा चोरू ॥
- ॥ अन्जान तुये हे लेकरू । उभा देव या देहीला तारू ॥

॥ कृष्ण महाराज धनी अवधुत ॥